

പത്രക്കുറിപ്പ്

ഗവർണ്ണറുടെ റിപ്പബ്ലിക് ദിനാഘോഷ വിരുന്ന് ഗ്രീൻ പ്രോട്ടോകോൾ പാലിക്കുന്നതിൽ മറ്റൊരു മാതൃകയായി

ഈ വർഷത്തെ റിപ്പബ്ലിക് ദിനാഘോഷങ്ങളുടെ ഭാഗമായി ബഹു. ഗവർണ്ണർ വിശിഷ്ടാതിഥികൾക്കായി നൂടത്തിയ വിരുന്ന് സൽക്കാരം ഗ്രീൻ പ്രോട്ടോകോൾ പാലിച്ചുകൊണ്ട് വേറിട്ട ഒരു അനുഭവമായി മാറി. രാജ്ഭവനിൽ വച്ച് ക്ഷണിക്കപ്പെട്ട വിശിഷ്ടാതിഥികൾക്കായി സംഘടിപ്പിച്ച വിരുന്ന് സൽക്കാരം പൂർണ്ണമായി ഹരിതചട്ടങ്ങൾ പാലിച്ചുകൊണ്ടാണ് നടത്തിയത്. ബഹു.മുഖ്യമന്ത്രി, മന്ത്രിമാർ, ചീഫ് സെക്രട്ടറി, ബഹു. സ്പീക്കർ, എം.എൽ.എ മാർ, ഉന്നത ഉദ്യോഗസ്ഥർ എന്നിവരോടൊപ്പം ശ്രീമതി. സുഗതകുമാരിയടക്കമുള്ള പ്രമുഖരായ കലാസാംസ്കാരിക പ്രവർത്തകരും ചടങ്ങിൽ പങ്കെടുത്തു. വൈകുന്നേരം 4 മണിമുതൽ 8 മണിവരെ നടത്തിയ വിരുന്ന് സൽക്കാരത്തിൽ ഭക്ഷണവും പാനീയങ്ങളും കുടിവെള്ളവും വിതരണം ചെയ്തത് പൂർണ്ണമായും പ്ലാസ്റ്റിക് പാത്രങ്ങൾ ഒഴിവാക്കിക്കൊണ്ടായിരുന്നു. ഭക്ഷണ പദാർത്ഥങ്ങൾ പാഴാക്കി കളയാതിരിക്കുന്നതിനും പ്രത്യേകം കരുതൽ എടുത്തിരുന്നു. ശുചിത്വമിഷൻ പ്രോഗ്രാം ഓഫീസർ ശ്രീ. അമീർഷ, ജില്ലാ ശുചിത്വമിഷൻ പ്രതിനിധികൾ എന്നിവർ സംഘാടനം പൂർണ്ണമായും ഗ്രീൻ പ്രോട്ടോകോൾ പ്രകാരമാകുന്നതിന് നേതൃത്വം നൽകി. തിരുവനന്തപുരം എഞ്ചിനീയറിംഗ് കോളേജിലെ വിദ്യാർത്ഥികളും ഇതു സംബന്ധിച്ച പ്രവർത്തനങ്ങളിൽ പങ്കെടുത്തു.